



Narayaneeyam Dashakam – 39

Yogamaaya Padurbhaavam Tathaa Gokule

Krishnajanmotsavam

bhavanta mayamudvahan yadukulōdvahō nissaran
dadarśa gaganōch chalaj jalabharām kalindātmajām ।
ahō salila sañchayaḥ sa punaraindra jālōditaha
jalaugha iva tatkṣaṇāt prapadamēyatā māyayau ॥1॥

prasupta paśupālikām nibhṛta mārudad bālikām
apāvṛta kavāṭikām paśupa vāṭi kāmā viśan ।
bhavantamaya marpayan prasava talpakē tatpadāt
vahan kapaṭa kanyakām svapura māgatō vēgataḥ ॥2॥

tatas tvadanujā rava kṣapita nidra vēgadravad-
bhaṭōtkara nivēdita prasava vārtayai vārtimān ।
vimukta chikurōtkaras tvarita māpatan bhōjarāt
atuṣṭa iva dṛṣṭavān bhagi nikākarē kanyakām ॥3॥

dhruvaṃ kapaṭaśālinō madhuharasya māyā bhavē-
dasāviti kiśōrikām bhaginikākarāliṅgitām ।
dvipō nalinikāntarādiva mṛṇālikāmākṣipan
nayaṃ tvadanujāmajāmupalapaṭṭakē piṣṭavān ॥4॥

tataḥ bhavadupāsakō jhaṭiti mṛtyupāśādiva
pramuchya tarasaiva sā samadhirūḍharūpāntarā ।



adhastalamajagmuṣṭī vikasadaṣṭabāhusphuran
mahāyudhamahō gatā kila vihāyasā didyutē ||5||

nṛśaṃsatara kaṃsa tē kimu mayā viniṣpiṣṭayā
babhūva bhavadantakaḥ kvachana chintyatām tē hitam |
iti tvadanujā vibhō khalamudīrya taṃ jagmuṣṭī
marudgaṇapaṇāyitā bhuvi cha mandirāṇyēyuṣṭī ||6||

pragē punaragātmajāvachanamīritā bhūbhujā
pralambabakapūtanāpramukhadānavā māninaḥ |
bhavannidhanakāmyayā jagati babhramurnirbhayāḥ
kumārakavimārakāḥ kimiva duṣkaram niṣkr̥paiḥ ||7||

tataḥ paśupamandirē tvayi mukunda nandapriyā-
prasūti śayanē śayē ruvati kinchi dañchatpadē |
vibudhya vanitājanais tanaya sambhavē ghōṣitē
mudā kimu vadāmyahō sakalamākulaṃ gōkulam ||8||

ahō khalu yaśōdayā navakalāya chētōharam
bhavanta malamantikē prathama māpibantyā dṛśā |
punaḥ stanabharam nijaṃ sapadi pāyayantyā mudā
manōhara tanuspr̥śā jagati puṇyavantō jitāḥ ||9||

bhavat kuśala kāmyayā sa khalu nandagōpas tadā
pramōda bhara saṅkulō dvijakulāya kinnādadāt |



tathaiva paśupālakāḥ kimu na maṅgalaṃ tēnirē
jagat tritaya maṅgala tvamiha pāhi māmāmayāt ||10||

|| sadaa sarvatra govinda naama sankeerthanam govindaa
govindaa ||

|| shree guruvayoorappa sharanam || shree haraye namaha ||